



### Міхась БОЛСУН



Паэт. Публіцыст. Перакладчык. Член Саюза пісьменнікаў Беларусі і Беларускага саюза журналістаў. Выпусціў паэтычныя зборнікі «Яблыня ў факце», «Там, дзе задумлівы Сож», «Спатканне з поўняй», «Пад сузор'ем дабрыні», дакументальную кнігу «Чачэўскі след у навуцы». Укладальнік паэтычнага зборніка «Далоні цёплых зямлі». Лаўрэат міжнароднай прэміі Баяна, абласнога літаратурнага конкурсу імя Івана Мележа. Лаўрэат абласной літаратурнай прэміі імя К. Тураўскага, Анатоля Грачанікава. Узнагароджаны знакам СПБ «За ўклад у беларускую літаратуру». Ганаровны член Саюза пісьменнікаў Беларусі. Ганаровны грамадзянін Чачэўскага раёна.

З цыкла «Роднае, блізкае»

#### ПОЛЕ

Трапяткія пачуцці душы  
Зноў прынёс табе, роднае поле,  
Дзе калосся пад сонцам раздолле,  
Дзе вятрыска насустрач бяжыць.

Ахіне ён нябачным крылом,  
Пабягуць успаміны бы хвалі:  
Як жанчыны сярпамі тут жалі,  
Ля гумна малацілі сялом.

Слабасільны гудзеў трактарок,  
І глытала снапы малатарня.  
Адкрывала жніўо хлеба тайны  
І дало беражлівасці ўрок.

Шмат вады ўцякло з той пары.  
Серпу знойдзена месца ў музеі.  
Сёння тэхніка мудрая сёе  
І збірае да позняй зары.

Я ж з гадамі душой не аслен,  
Хоць падкідвала рознае доля,  
І прынёс табе, роднае поле,  
Зноў бязмежную ўдзячнасць за хлеб.

\*\*\*

Верша шчыры радок  
Як наветра глыток  
Для збалелай тужлівай душы,  
Адплыве суму змрок,  
Цвярдзей стане твой крок,  
І жадобна захочацца жыць.



#### «БЕРАГІ ДРУЖБЫ»

Між берагоў славянскай дружбы  
Цячэ паэзіі рака.  
Ці курс прамы, ці ён акружны  
Цяпло не згубіцца радка.  
У іх пачуццяў шчырых промні,  
Нарадаў блізкіх карані.  
Мы продкаў подзвігі ўсе помнім,  
Міг цнім мірнай цішыні.  
Ідуць ад сэрца нашы словы,  
Што густа строфамі ляглі,  
Ці верні пароджаны ў Растове,  
Ці ён ад гомельскай зямлі.  
Штогод ракі глыбей фарватар,  
Шырэе дум лірычных плынь.  
Хоць блізка зла бунае кратар,  
Нам лёс прарочыць разам плыць.  
У заўтра плыць з падзеяй светлай,  
І сеяць зерне дабрыні.  
Імчы высокі ўдалеч ветразь,  
Дзе дружбы свецяцца агні!

\*\*\*

Позняя восень. Цярусіць імжа  
З нізкага, мутнага неба.  
Голая пушчы ад ветру дрыжаць,  
Поле згубіла пах хлеба.  
Позняя восень – пара не мая,  
Цягнуцца почвы бяссоння:  
Слухае памяць зноў спеў салаўя,  
Кліча за рэчку ў сасоннік.  
Шчодро дарыў ён мне летась грыбы:  
Грузд, баравік, сыраежку.  
Мару налета там зноўку пабыць,  
Збочыць у неруш са сцэжкі...  
Позняя восень. У такую пару  
Хочацца ў лепшае верыць...  
З сэрца хутчэй выціскаю хандру  
І праганяю за дзверы.



**ДОЖДЖ**

Пад музыку вясёлую дажджу  
І буркатню не злую грому  
З душы змываю хутка стому,  
На свет вачмі ўлюбёнымі гляджу.

Вясёлкі каляровая дуга  
Ажно звініць высока ў небе.  
І ніва пахне востра хлебам  
І лета дух хаваецца ў стагах.

...Дажджынкі дапівае ўсмак зямля,  
І зноў прадуць нябёсы промні,  
Я ж кожны міг хачу запамініць,  
І гэта свежасць выпіць спакваля.

**БАБІНА ЛЕТА**

У вёсках водар  
яблыкаў налітых.  
Рыпач ад стомы  
з бульбаю вазы.  
Пазычыўшы  
нябеснага блакіту,  
Цвітуць  
ля балацянак верасы.  
Лясоў асенніх  
залаціцца грэбень.  
Сукае ветрык  
ніткі павуцін.  
Кліп жураўлёў  
самоту сее ў небе,  
І боль птушыны  
ў сэрца мне ляціць.  
Мой родны край,  
нібы на раздарожжы:  
Цяпло праменняў  
п'е яшчэ зямля.  
Грыбнік нясе  
апенск поўны кошык,  
А ноччу іней



прыпаўзе здаля.  
Сябе пацешым мы  
пейзажам гэтым,  
Няхай у радасць будуць  
нашы дні.  
Бы птушкі нос,  
век бабінага лета,  
Ды молімся ягонай цеплыні.

**АСЕННІ МАТЫЎ**

Парк над Сожам  
гарыць  
кастром,  
Зноў яго  
запаліла восень.  
Спрытна чырвань  
апаўшых лістоў  
Дворнікі  
мётламі  
косяць.  
І на сцежках  
растуць стажкі,  
Кожны з іх –  
злітак звонкага  
золата.  
Як барцы перад боем  
цяжкім  
Распрануліся  
клёны-волаты.

\* \* \*

Зноў журбою на струнах дажджоў  
Зацягнулася восені песня,  
І на крылах кліны жураўлёў  
Радасць цёплую ў вырай панеслі.

І звіняць звонкай меддзю лісты  
Па-над сцежкамі ў вальсе апошнім,  
А туман абдымае густы  
Схаладзелую, рыжую пожню.



І зайздросціць кастрам пастухоў,  
Дзе пахучая бульба пячэцца  
Нават сонца. Яно раніцой  
І не супраць само пагрэцца.

### ГРЫБНАЯ ПАРА

Туман чапляецца за ногі  
І падае ў сляды расой,  
Да лесу крочу без дарогі,  
Змывае ранак з твару сон.

Сінее ельнік за балотам,  
А на грудках — мядзяны бор.  
Душа імкне сюды з ахвотай,  
У царства ціхае грыбоў.

Тут галасы без рэжысёра  
Гучаць суладна дзень пры дні.  
Тармозяць ногі самі скорасць,  
Увага ўся — на мох, пад іні.

І не цішэюць лесу сцежкі  
Аж да вячэрняе зары,  
Дзе маскхалаты сырасжкі  
За ноч накінулі ў бары.

Вось грыбнікі пад вобліск промняў  
Лясную радасць паняслі...  
І кожны ўпотаікі запомніць  
Мясціны, дзе дары раслі.

